




Выдаецца
з лістапада 1917 г.

ВИШНЕБСКИЙ РАБОЧИЙ

Абласная
незалежная
масавая
газета

Серада,
1 снежня 1993 г.
№ 154 (19289) Цана 15 руб.

Падзеі. Факты. Каментарыі



ВА ЁЛАДЗЕ ТЭРПСІХОРЫ

Пяць дзён у нашай абласной сталіцы ўладарыла адна з дзевяці дачок Зеўса — лёгкая і пяшчотная, як павеў ласкавага ветрыку, Тэрпсіхора. Алякунка танцаў, без перабольшання, пранікла ў кожны дом, кожную сям'ю, бо канцэрты VII Міжнароднага фестывалю сучаснай харэаграфіі адбываліся не толькі на сцэне Палаца культуры прафсаюзаў, які, вядома ж, не змог бы ўмясціць усіх жадаючых, а і трансліраваліся па Беларускам тэлебачанні.

Канечне, тым, хто трапіў у глядзельную залу, можна было па-добраму пазаіздросціць. Цудоўная музыка, прыгожая маладая людзі на сцэне, адухоўленія і апантанасць, гнуткія і

пластычныя, эмацыянальныя і пажадлівыя, плятуць неспрадказальныя карункі фантастычнага танца, уцягваючы ў дзейства і глядачоў.

Адрасу прызнаюся: не ўсё паказанае на фестывалі зразумела, не кожны твор можна было "расшыфраваць", але эстэтычнае задавальненне, атрыманае ад прагляду, велізарнае. Нездарма людзі купіваюць білеты на танец мадэрн. Мастацтва перспектыўнае, неабходна вучыцца разумець яго.

Асноўныя прынцыпы гэтага танца — востры драматызм, уважэнне новых тэм і сюжэтаў арыгінальнымі танцавальна-пластычнымі сродкамі, сінтэз розных пластычных стыляў. Менавіта гэтымі крытэрыямі кіравалася журы, ацэньваючы кожную работу прадстаўленых калектываў. Трэба сказаць, што сёлета ў фестывалі ўдзельнічалі толькі прафесіяналы. І адбор быў вельмі жорсткім. Аб гэтым сведчыць хоць бы той факт, што першае месца ў жанры аднаактавы балет не было прысуджана нікому. Другое месца аддадзена

балету "Амадабуу" на музыку амерыканскага кампазітара Ландры "Fine Fivi" з Таліна. Кіруе калектывам мінулагадні дыпламант фестывалю "Белы сабака" Рэнэ Нымік. А трэцяе месца — балету "Погляды" на музыку Яні П'езала Торгіс, які выканаў тэатр танца "Аура" з Каўнаса (кіраўнік Клод Ен Роулін).

Харэаграфічная мініяцюра "Татэм" на музыку Арцёмава і Чавеса студыі Алены Багдановіч з Масквы стала лепшай у гэтым жанры. Яна ж атрымала і спецыяльны прыз удзельнікаў даследчай лабараторыі за пошук, гармонію і прафесіяналізм. Санкт-Пецярбургскі дзяржаўны акадэмічны тэатр балета "Харэаграфічныя мініяцюры" павёз у паўночную расійскую сталіцу другую прэмію за мініяцюру "Пасьёна" (італьянская народная мелодыя, харэограф Дэймар Зэйфэрт). А вось трэці прызёр — "Пермскі гарадскі балет Яўгена Панфілава" — выкарыстаў для конкурснай харэаграфічнай мініяцюры "Дуэты колеры туману" музыку П. Чайкоўскага. І, як бачыце, не памыліўся.

Спецыяльныя прызы арганізацыйнага камітэта фестывалю былі ўручаны групе паліфінічнага абстрактнаму "Дэнс коледж" (г. Тальяці) за харэаграфічную мініяцюру "Механіка слёз" на музыку Моцарта (кіраўнік Валеры Жалезнік) і школе сучаснага балета Артура Калмакова з Дняпрапетровска за мініяцюру "Білет у рай".

За смелае імкненне ў прастору і час спецыяльны прыз журналістам прэс-цэнтра аднадушна аддадзены "Балету Генадзя Пясчанавы" з Масквы. Пераможцы і дыпламанты фестывалю атрымалі ўзнагароды і паехалі дадому, пакінуўшы віцэалянам надзею на новыя сустрэчы, на тое, што не скончаны бал...

Т. КУЗЬМІЧ.
На здымках: рытмы фестывалю.

Фота Г. ЖУКАВА.



♦ ЛІТКУР'ЕР ПАЧАТАК ТРАДЫЦЫІ

26. XI. 1930 года нарадзіўся наш славуты зямляк паэт, празаік, драматург Уладзімір Сямёнавіч Караткевіч.

Яго імем на радзіме ў Оршы названа вуліца, працуе музей, ёсць помнік.

Стаіць помнік Ул. Караткевічу ўжо і ў Віцебску (недароблены, замарожаны ў прамым і пераносным сэнсе слова). Ды ёсць спадзяванні, што наступнай вясной ён будзе ўрачыста адкрыты і, нарэшце, у нашым горадзе з'явіцца вуліца яго імя.

У гэты дзень памяць земляка ўшанавалі кветкамі, шчырым словам павагі і любові да яго начальнік аддзела культуры гарвыканкома В. Д. Кібісаў, сакратар абласнога аддзялення Саюза пісьмennisкаў Беларусі паэт Алег Салтук, паэты Давід Сімановіч і Уладзімір Папковіч, акцёр драмтэатра імя Я. Коласа Алесь Лабанок, загадчыца літаратурнай часткі гэтага тэатра Святлана Дашкевіч.

Пачатак традыцыі — дзяля маці У. С. Караткевіча зроблен.

(Наш кар.).

3 узнагародай!

За шматгадовую актыўную работу ў будаўніцтве, вялікі ўклад у станаўленне і развіццё Віцебскага будаўніча-монтажнага поезда № 715 галоўны інжынер БМП-715 Пататурка Генадзь Іванавіч узнагароджаны Ганаровай граматай абласнога Савета народных дэпутатаў.

За такія ж заслугі Ганаровай граматай выканкома абласнога Савета народных дэпутатаў узнагароджаны наступныя работнікі БМП-715:

Варавік Сцяпан Наву-мавіч — старшы прааб, Катушонак Леанід Васільевіч — прааб, Фаміноў Уладзімір Ягоравіч — муляр.

Шаўчун Пётр Сцяпа-навіч — машыніст чыгу-начнага крана.

ЭКСПРЭС — ИНФАРМАЦИЯ

"Ікарус" будзе сабірацца ў Беларусі. Члены дэлегацыі венгерскіх прамыслоўцаў, якія пабывалі ў нашай рэспубліцы, адзначылі добрую рэпутацыю на рынку сваёй краіны мінскіх трактароў і выказалі пажаданне аб іх далейшай пастаўцы. Дырэктар аўтазавода "Ікарус" Ферэнц Мурарык паведаміў аб намеры арганізаваць зборку венгерскіх аўтабусаў у нашай рэспубліцы.

Галоўны рэдактар газеты "Правда" Віктар Ліннін разаслаў рэгіянальным выдавецтвам тэлеграму: "У сувязі з фінансавымі цяжкасцямі выпуск газеты часова прыпынен. Аб даце аднаўлення выпуску будзе паведамлена дадаткова". На гэтым тыдні, магчыма, "Правда" пачне выходзіць.

Кошт праезду ў гарадскім грамадскім транспарце, прыгарадных і міжгародніх аўтобусах застаецца на сённяшнім узроўні, прынамсі, да новага года, заявілі ў Дэпартаменце цэн Дзяржэканомплана. Павысяцца цэны толькі на праезд у электрычках.

З пачатку года ў Аршанскі гарадскі цэнтр занятасці па пытаннях працаўладкавання звярнуліся 82 выпускнікі сярэдніх школ, 112 — тэхнікумаў, 27 — ВУЗ. Без работы сёння ў горадзе 27 маладых тэхнікаў, 53 інжынеры, 20 настаўнікаў, 16 бухгалтараў...

Граф Аляксандр Прушынскі, ураджэнец Беларусі, прыехаў з Канады і дабіваецца аднаго — паста прэзідэнта Рэспублікі Беларусь. Граф звярнуўся ў Вярхоўны Савет з прапановамі, як вывесці рэспубліку з крызісу. Па-першае, адправіць урад у адстаўку, а яму даверыць пост прэм'ера. Граф абяцае, што адразу ж будзе вызвалены не толькі ўсе міністры, а і старшыні аблвыканкомаў, гар- і райвыканкомаў. А перад новымі кіраўнікамі ён паставіць задачу падрыхтаваць праграму напаліўнага жыцця народа за два дні. Да рэалізацыі яе прыступаць на працягу тыдня. Вось так.

Начальнік аддзела рэгіянальнага ўпраўлення па барацьбе з арганізаванай злачыннасцю Масквы Віктар Разумноў паведаміў, што ў "нашай" мафіі ў першую чаргу наладжаны сувязі з краінамі былога сацлагера — Польшчай, Венгрыяй, Югаславіяй, а таксама з Германіяй, Аўстрыяй, Турцыяй. Асабліваю трывогу выклікае зараджэнне ў Маскве так званай "кітайскай мафіі"... Супрацоўнікі аддзела сумесна з калегамі з Гомеля раскрылі канал пастаўкі ў Ізраіль для заняцця прастытуцыйнай дзяўчат з Расіі, Беларусі і іншых краін СНД.

У Германіі, як і 60 гадоў назад, знішчаюцца кнігі. Адрасу пасля аб'яднання была аб'яўлена сапраўдная вайна кнігам на тэрыторыі былой ГДР. 80 тысяч тон кніг (лік ужо ідзе на вагу) былі знішчаны.

У Малдове ўведзена нацыянальная валюта — лей. Яна будзе адзіным плацёжным сродкам на ўсёй тэрыторыі, уключаючы і Прыдністроўе. Курс устаноўлены такі — адзін лей роўны тысячы карбаванцаў.

Па матэрыялах інфармацыйных агенцтваў, замежных і рэспубліканскіх газет.

◆ НАШЫ ІНТЭРВ'Ю

Рынку патрэбны спецыялісты

У Полацку яшчэ адна навінка: адкрыўся факультэт Беларускага камерцыйнага ўніверсітэта кіравання. Яго прытуліў колішні Дом афіцэраў, які не так даўно аддадзены пад грамадзянскія патрэбы. Наш карэспандэнт сустрэўся і меў гутарку з дэканам гэтага факультэта Аляксандрам Васільевічам СЦЕПАНЕНКАМ.

— Пайшлі на Беларусь многія ўніверсітэты. Як можна здагадацца, профіль вашага — бізнес, рынак?

— Гэта так. Цяпер на Беларусі ўжо не адна навуковая ўстанова, дзе рыхтуюць спецыялістаў для рынкаў эканомікі. Наш універсітэт — самая маладая ўстанова з падобных, яна заснавана ў сакавіку гэтага года ў Мінску. Па ацэнках экспертаў ААН, якія цікавіліся, як у нашай дзяржаве ідзе навучанне і наогул падрыхтоўка спецыялістаў для рынку, наш універсітэт адпавядае сваёй прызначэнню. У нас працуюць выкладчыкі высокай кваліфікацыі. Міністэрства аду-

кацыі выдала нам у ліку першых ліцэнзій на права навучання з выдачай дакументаў аб адукацыі дзяржаўнага ўзору пры атэстацыі выпускнікоў спецыяльнай дзяржаўнай камісіяй. Мы вельмі хутка скамплектавалі вучэбныя групы па падрыхтоўцы спецыялістаў па кіраванню фірмамі і гандлёва-камерцыйнымі прадпрыемствамі, па эканоміцы і кіраванню знешнеэканамічнай дзейнасцю, цэнаўтварэнню, бухгалтарскаму ўліку, па фінансах і крыдыту, па правазнаўству. І аказалася, што ўсіх не змаглі прыняць, хто хацеў вучыцца. І тады рэктарат прыняў рашэнне адкрыць у гарадах Гродна і Полацку тэрытарыяльныя факультэты. Мы самі пайшлі насустрач нашым будучым навукоўцам у рэгіёнах.

Прадугледжаны групы па падрыхтоўцы да паступлення ў нашу навуковую ўстанову. Думаецца, гэта прывябдзіць людзей, хто па адукацыі і прафесійнай падрыхтоўцы адчувае сябе не гатовым да такіх спецыфічных дысцыплін, як менедж-

жмент, маркетинг, банкаўская і бухгалтарская справа, фінансы, права. З другога боку, тым, хто мае закончаную вышэйшую адукацыю, мы можам прапанаваць паступіць на факультэт дэлавога адміністравання, атрымаць дыплом па абранай спецыяльнасці і больш за тое — ступень бакалаўра кіравання, эканомікі, права. Магчыма, што ў будучым у Мінску будзе арганізавана і аспірантура.

— У тэрытарыяльных факультэтаў, напэўна, будзе і нейкая сваё спецыфіка?

— У Полацку будзем рыхтаваць спецыялістаў па эканоміцы і кіраванню знешнегандлёвай дзейнасцю, па фінансах гандлёва-камерцыйнай фірмы, па бухгалтарскаму ўліку ў камерцыйнай дзейнасці. І з улікам спецыфікі рэгіёна разлічваем рыхтаваць менеджэраў-экалагаў.

— Камерцыя — гэта грошы. З якім капальком прыходзіць да вас?

— Увогуле нашым навукоўцам вучоба абыходзіцца значна

танней, чым у дзяржаўных вышэйшых навуковых установах, дзе апошнім часам практыкуюць плату. За год у нас устаноўлена плата з разліку 150 долараў ЗША па адынаму курсу Нацыянальнага банка. Гэта пры дзеённым і вярчэнні навучанні. Завочнікам плаціць адпаведна — 60 долараў. У падрыхтоўчых групах плата ўсяго 16 — 20 долараў.

Зразумела, гэтых грошай недастаткова, каб акупіць усе затраты ўніверсітэта. Частку выдаткаў кампенсуе спонсарскі фонд развіцця і падтрымкі дзяржаўных навуковых устаноў. Есць спадзяванні, што з гэтага фонду ў далейшым можна будзе нават выплачваць стыпендыі найбольш здольным навукоўцам.

— Што трэба для паступлення ў ваш універсітэт?

— Зразумела ж, спачатку ведаў, а не грошы. Грашовыя разлікі пасля. Жадаючаму вучыцца ў нас трэба прайсці ўступныя выпрабаванні: конкурс атэстатаў, тэстыраванне і гутарку па абранай спецыяльнасці. Шукаць нас у Полацку па вул. Талстога, 9. Званіць: 4-20-53, 4-45-14.

Гутарыў
Г. КІРЫЛАЎ

◆ ЗВЯРНІЦЕ ўВАГУ

Маламаёмныя будуць абаронены!

Цяпер у эканоміцы адной з найбольш вострых праблем з'яўляецца праблема рэальных даходаў насельніцтва. Складася сур'ёзная напружанасць, выкліканая ў першую чаргу разбалансаванасцю спажывецкага рынку, асабліва харчовага. За-клапочанасць выклікаюць таксама інфляцыйныя тэндэнцыі, якія суправаджаюцца павышэннем рознічных цен і прыводзяць да падзення спажывецкай здольнасці рубля, да абсяцэння грашовых даходаў грамадзян. Усё гэта негатыўна адбіваецца на ўзроўні жыцця, асабліва тых слабых насельніцтва, якія маюць нізкія грашовыя даходы, што ў канчатковым выніку прыводзіць да нарастання сацыяльнай напружанасці ў грамадстве. Гэты праблемны момант актыўна шукаць шляхі і метады падтрымання жыццёвага ўзроўню беднай часткі насельніцтва.

З мэтай аптымізацыі мер сацыяльнай абароны ў рэспубліцы ўведзена паняцце "рыса беднасці", калі асобны грамадзянін або сям'я пераходзіць з катэгорыі малазабеспечаных у катэгорыю бедных (маламаёмных). Да гэтай катэгорыі адносяцца сям'і або асобныя грамадзяне, якія маюць даходы ніжэй мінімальнага ўзроўню, устаноўленага дзяржавай, за межамі якіх існаванне чалавека лічыцца немагчымым.

Дзяржаўным камітэтам Рэспублікі Беларусь па працы і сацыяльнай абароне насельніцтва, сумесна з зацікаўленымі міністэрствамі і ведамствамі, вызначан, а пастановай Дзяржаўна-працы ад 22 верасня 1993 г. № 78 "Аб арганізацыі выяўлення і ўліку маламаёмных грамадзян і аказання ім дапамогі" зацверджан крытэрыі аднясення грамадзян да маламаёмных груп насельніцтва. У якасці базавых устаноўлен нарматыву ў размеры 50 працэнтаў сярэднедушавага мінімальнага спажывецкага бюджэту сям'і з чатырох чалавек за папярэдні квартал. Напрыклад, у другім квартале гэтага года мінімальны спажывецкі бюджэт у красавіку склаў 10593, у маі — 12759, у чэрвені — 18087 рублёў на аднаго чалавека, тады ўзровень даходу, пры якім грамадзяніна можна аднесці да катэгорыі маламаёмных, роўны 6907 рублёў (10593+12759+18087) × 0,5 і ніжэй. У трэцім квартале бягучага года гэты ўзровень устаноўлен у размеры 14912 рублёў у месяц на аднаго чалавека. Гэта велічыня будзе прымяняцца, пачынаючы з кастрычніка бягучага года і па студзень 1994 года, у якасці нарматыву для супастаўлення з фактычным месячным душавым даходам сям'і або асобнага грамадзяніна, атрыманым у трэцім квартале бягучага года. Разам з тым выкананам мясцовых Саветаў прадастаўлена права карэктываваць гэты нарматыв, але толькі ў бок яго павелічэння за кошт уласных сродкаў.

Не менш важнай з'яўляецца праблема ўліку даходаў маламаёмных грамадзян. Выяўленне і ўлік маламаёмных грамадзян будзе ажыццяўляцца метадам заяўлення, запавнення дэкларацыі аб душавым сумесным даходзе сям'і. Прычым улічваюцца ўсе даходы, атрымліваемыя заявіцелем і яго сям'ёй: бягучыя даходы і даходы, якія маюць нерэгулярны характар.

Для ўдкладнення рэальнага ўзроўню матэрыяльнага дастатку сям'і, грамадзяніна, які запавіў дэкларацыю, прадугледжана атрыманне інфармацыі аб маёмасным становішчы. Пры гэтым, трэба мець на ўвазе, ёсць маёмасць, аб'ектыўна неабходная для нармальнай жыццядзейнасці сям'і, а ёсць і так званыя прадметы не першай неабходнасці, раскошы. Найўнасць аўтамабіля, гаража, відэамагнітафона і г.д. нават пры нізкіх даходах сям'і не дазваляе аднесці яе да катэгорыі маламаёмных.

Вырашэнне аб аднясенні грамадзян да маламаёмных груп насельніцтва будзе прынята толькі пасля атрымання фактычных даных аб даходах сям'і, наяўнасці маёмасці, абследаванні жыллёва-бытавых умоў. Канкрэтныя віды і формы дапамогі, яе размеры будуць вызначацца выкананамі Саветаў народных дэпутатаў. Для рэалізацыі гэтага ў гаррайвыканкомах створаны спецыяльныя камісіі па выяўленню і ўліку маламаёмных грамадзян і аказанню ім дапамогі.

Грамадзяне, якія думаюць, што ўзровень іх даходаў не перавышае устаноўленай "рысы беднасці", павінны звярнуцца ў райвыканком па месцы жыхарства ў камісію і запавіць дэкларацыю (апытальны ліст) аб душавым сумесным даходзе сям'і. Права на атрыманне сацыяльнай дапамогі будзе прадастаўлена маламаёмным грамадзянам на пэўны перыяд часу пасля правяркі іх даходаў і матэрыяльна-бытавых умоў жыцця. Канкрэтны від сацыяльнай дапамогі будзе вызначан камісіяй з улікам магчымасцей, а таксама пажаданняў маламаёмнага грамадзяніна, які звярнуўся за ёй. Гэта можа быць прадастаўленне натуральнай дапамогі ў выглядзе прадметаў першай неабходнасці (прадуктаў харчавання, адзення, абутку, лякарстваў), арганізацыя бясплатнага харчавання, прадастаўленне льгот па аплаце камунальных паслуг, аказанне дапамогі ў набыцці паліва, рамонтце жылля і надворных пабудоваў, аплата за наведанне дзецьмі дзіцячых дашкольных устаноў і інш.

Г. ШАЙКО,

начальнік аддзела сацыяльнай абароны, ўзроўню жыцця і прававога забеспячэння ўпраўлення па працы, сацыяльнай абароне і занятасці насельніцтва аблвыканкома.

Да 50-годдзя вызвалення Беларусі НІКОГА НЕ ЗАБЫЦЬ

Як у Бешанковіцкім раёне рыхтуюцца да 50-годдзя вызвалення Рэспублікі Беларусь ад нямецка-фашысцкіх захопнікаў? Аб гэтым нашаму калітатнаму карэспандэнту С. Шаірку раскажаў старшыня Бешанковіцкага раённага савета ветэранаў Іван Амбросавіч КОРБАН.

— Пытанне аб падрыхтоўцы і правядзенні 50-годдзя вызвалення Беларусі і раёна ад нямецка-фашысцкіх захопнікаў было абмеркавана на пашыраным пасаджэнні пленума раённага ветэранскай арганізацыі. Распрацаваны і прыняты канкрэтныя мерапрыемствы, якія даведзены да ведама ветэранаў вайны і працы.

Многасе з намечанага ўжо ажыццяўляецца. Зараз заканчваецца ўдакладненне спісу ўдзельнікаў і інвалідаў Вялікай Айчыннай вайны, сям'яў загінуўшых ваеннаслужачых, партызан і падпольшчыкаў. Сумесна з раённымі аддзеламі народнай адукацыі і культуры праводзілі агляд-конкурс музеяў і куткоў баявой і працоўнай славы ў школах і ў ПТВ-3. Пераможцы будуць адзначаны прызамі і прэміямі.

У раёне падрыхтавана і выдадзена кніга "Памяць", якая карыстаецца павышанай увагай людзей.

Намечана актывізаваць работу саветаў ветэранаў, ветэранаў-настаўнікаў сярод вучняў школ і навучнікаў ПТВ-3 па ваенна-інтэрнацыянальнаму і працоўнаму выхаванню. У лекцыях, гутарках раскрываць каварную задуму гітлераўцаў і іх прывасняў па заняволенню народаў Беларусі, паказаць гістарычнае значэнне перамогі над фашысцкай Германіяй, уклад воінаў, партызан і падпольшчыкаў нашай рэспублікі і раёна ў разгром фашызму.

Працягваецца работа па выяўленню і ўвекавечанню загінуўшых у баях за Радзіму воінаў, партызан, падпольшчыкаў, ва ўзорным стане ўтрымліваюцца помнікі, абеліскі, воінскія пахаванні. Прадугледжваецца аформіць памятную дошку на тэрыторыі гаспадарак, арганізацый, устаноў з імёнамі загінуўшых у барацьбе з фашызмам.

У нашы планы ўваходзіць перыядычнае абследаванне матэрыяльнага становішчы і жыллёвых умоў інвалідаў і ўдзельнікаў вайны, адзіночых састарэлых і хворых, кантроль за аказаннем усіх льгот.

У студзені будучага года правядзём раённы злет удзельнікаў ленинградскай бітвы і блокадынікаў, а ў маі зборам удзельнікаў аперацыі "Баграціён". Афармляем альбом і стэнд "Яны вызвалілі раён і Беларусь".

Будзем хадайнічаць перад райвыканкомам і райспажыўсаюзам аб паліяўненні гандлёвага абслугоўвання ветэранаў вайны і працы наогул і ў магазіне "Ветэран", а таксама ў аддзеле прамысловых тавараў універмага. Нядаўна правяралі, як лячэбныя ўстановы раёна абслугоўваюць ветэранаў вайны і працы.

Сумесна з аддзелам культуры, райсабесам будуць рэгулярна арганізоўвацца вечары-сустрэчы ветэранаў вайны, працы з моладдзю, пройдуць тыдні памяці, фестывалі і курсы ваенна-патрыятычнай песні, кніжныя выставкі, канферэнцыі, дні міласэрнасці і іншыя мерапрыемствы. Хор ветэранаў будзе выязджаць у канцэртамі ў школы раёна.

Ветэранскія арганізацыі павінны прыняць актыўны ўдзел ва ўрачыстых вечарах, сходках, правядзеннях у працоўных калектывах, арганізаваць ушанаванне і віншаванне ўсіх ўдзельнікаў вайны.

Падрыхтоўка да святкавання 50-годдзя вызвалення Рэспублікі Беларусь і раёна актывізуе ўдзел ветэранскіх арганізацый у выкананні праграмы "Клопат", у грамадска-палітычным жыцці раёна, у барацьбе за выхад Беларусі з крызісу без канфрантацыі пры захаванні сацыяльных гарантый і справядлівасці.



Больш трынаццаці год працуе Аляксей Антонавіч Маскалёў лесніком у лясніцтве "Рубаўскае" Віцебскага раёна. У яго самая вялікая і аддзеленая плошча абходу — 778 гектараў. Сёлета тут пасаджана 3,2 гектара маладога лесу, падрыхтавана пад пасадку яшчэ 5 гектараў. А на дзесяці гектарах ужо расце маладняк, які старанна даглядае Аляксей Антонавіч. Да таго ж ён сёлета нарыхтаваў 350 кубаметраў драўніны.

Фота Г. ЖУКАВА.

Акционерное общество
«КОММЕРЧЕСКИЙ БАНК
«БЕЛАРУСЬ»



BELARUS
BANK

Вниманию руководителей предприятий, организаций различных форм собственности, предпринимателей, граждан! Витебский филиал АКБ «Беларусь» приглашает к сотрудничеству госпредприятия и коммерческие структуры.

ФИЛИАЛ БАНКА «БЕЛАРУСЬ»

- осуществляет расчетно-кассовое и кредитное обслуживание предприятий и организаций
- обслуживание участников внешнеэкономической деятельности через сеть корреспондентских отношений АКБ «Беларусь» в зарубежных банках;
- покупает наличную валюту у населения за наличный и безналичный расчет;
- принимает вклады в депозитные сертификаты от населения со следующими годовыми процентными ставками:

1 МЕСЯЦ — 170% С МИНИМАЛЬНЫМ ВКЛАДОМ 350 000 РУБЛЕЙ

3 МЕСЯЦА — 225% С МИНИМАЛЬНЫМ ВКЛАДОМ 50 000 РУБЛЕЙ

6 МЕСЯЦЕВ — 265% — " —

12 месяцев — 290% — " —

Все вклады в депозитные сертификаты страхуются банком.

Филиал находится по адресу: г. Витебск, пр. Фрунзе, 83. (троллейбус №3, остановка предприятие «ВиЗАС» — бывший 3-д заочных станков). Телефоны: 4-07-47; 4-11-53.

ТАКОЙ БІАГРАФІЯЙ МОЖНА ГАНАРЫЦЦА = БУДАЎНІЧА-МАНТАЖНАМУ ПОЕЗДУ № 715 — 50 ГОД =

Традыцыі жывуць

Пачалася "біяграфія" нашага БМП у грозны час Вайны Айчыннай — 1 снежня 1943 года. Менавіта тады ў вызваленым ад нямецка-фашысцкіх захопнікаў гарпасёлку Лёзна быў створаны 6-ы будаўніча-аднаўленчы ўчастак Заходняй чыгункі, першымі работнікамі якога сталі дзесяткі партызан і мясцовых жыхароў Віцебскай і Смаленскай абласцей. Галоўнай іх задачай было хутэйшае аднаўленне разбуранай чыгуначнай гаспадаркі і аказанне тым самым пасільнай дапамогі Чырвонай Арміі ў бітве з ворагам. Гэтую задачу яны выконвалі з гонарам.

У ліпені 1944-га ўчастак усе-лед за савецкімі войскамі перамясціўся ў Віцебск і з тае пары дыслацыруецца тут. За мінулыя гады некалькі разоў мяняліся яго афіцыйныя назвы і падпарадкаванне, але нізменным заста-валася адно — імкненне калектыву належным чынам рабіць сваю справу. І трэба сказаць, што, здаўшы ў эксплуатацыю сотні самых разнастайных аб'ектаў, ён унёс прыкметны ўклад у пасляваеннае аднаўленне і развіццё эканомікі вобласці і рэспублікі, дастойна нясе працоўную эстафету і зараз.

Безумоўна, тры традыцыі, што закладваліся ў цяжкія ваенныя і пасляваенныя часны, стара-загартоўка, стабільнасць калектыву дапамагаюць яму да-волі паспяхова пераадолюваць і сённяшнія выпрабаванні пера-ходу на рыначныя адносіны. Са-мае важнае — у нас ёсць моцнае ядро, выдатныя бригадзірскія кадры. Гэта людзі, якія адпра-цавалі тут па некалькі дзесяткаў год, дасканалы ведаюць будаўнічую вытворчасць, умеюць трымаць дадзенае слова, на якіх заўсёды можна спадзявацца і ў сэнсе якасці работ, і ў сэнсе тэрмінаў. Праўда, у гэтым ёсць і пэўныя негатыўны момант, бо надзвычай складана нам будзе знайсці хутка адпаведную заме-

ну выхадзічам на пенсію ветэ-ранам, але гэта ўжо іншая спра-ва, самі ж ветэраны дастойныя толькі шчырай нашай павагі і захаплення іх адданасцю родна-му калектыву.

Ды і як можна не шанавать, напрыклад, Аляксандра Нічыпаравіча Мінаева, які пра-цуе ў нас 39 год і бригада якога пабудавала ледзь не ўсе новыя дамы па вуліцах Цітова і Лака-матыўнай? А хіба горш праяўляе сябе бригада Генадзя Аляксеевіча Блізніў, за плячы-ма якога 40 год работы ў БМП? Амаль па столькі ж часу аддалі нашай арганізацыі і бригадзіры Віктар Ігнатавіч Сляднёў і Ге-надзь Пітравіч Котаў. А колькі ў нас сапраўды першакласных радавых работчы? Трэба бы-чыць, як робіць цяслар Уладзімір Сяргеевіч Міхайлоўскі! За працяглыя гады працы ён не аднаго чалавечка не спявае, гэта аб многім гаворыць. Такі ж умілец і цяслар Пётр Дзянісавіч Казімірэнка.

Па праву ганарымся мы і сваім кіраўніцкім корпусам. У першую чаргу хочацца назваць майстроў Віктара Яўгенавіча Пчолкіна і Віктара Гаўрылавіча Шпака, інжынера вытворча-тэхнічнага аддзела Людмілу Міхайлаўну Гусачэнка, пра-рабаў Леаніда Васільевіча Кату-шонка і Сцяпана Навумавіча Баравіка. На жаль, тут няма магчымасці пералічыць усіх, хто заслугоўвае ўдзячнага слова ў дзень юбілею — у нас жа амаль трэцяя частка работнікаў адда-ла БМП па 25—40 год жыцця. І менавіта яны, ветэраны, усяля-юць ва ўсіх цвёрдую веру ў тое, што пры ініцыятыўнай, зладжа-най, дружнай рабоце калектыву выжыве пры любых абставінах, ніхай і так званыя рыначныя — трэба толькі спадзявацца на ўласныя сілы і працаваць па-сапраўднаму. З гэтай верай, і такім настроем і ўступаем мы ў другое сваё пяцідзясяцігоддзе.

В.КУНЦЭВІЧ,
начальнік БМП-715.



На здымках: (злева на-права і зверху ўніз): пра-раб Леанід Васільевіч Катушонка, на-раховнік якога многія дзесяткі пабудаваных аб'ектаў рознага прызначэння; "вароты" Віцебска — вуліца Кірава, абодва прыго-жыя вузлавыя дамы лёў у вуз-лавіцы БМП-715; члены пера-давой комплекснай бригады В.І.Сляднёва — Цімафей Кірылавіч Карпаў, Аляксандр Пітравіч Варсук, сам Віктар Ігнатавіч Сляднёў, Анатоль Піт-равіч Шчаглоў і Іван Пітравіч Залатніцкі; кіраўнік лепшай бригады аддзела тэхнічнага Ге-надзь Пітравіч Котаў; Варвара Іванаўна Старавойтава (у цен-тры), якая з 1943-га і да выхаду на пенсію ў 1988 годзе адпра-цавала ў аддзеле кадраў, ведае ўсё і ўсіх, таму і запрашаюць яе часта намеснік начальніка БМП Юрый Антонавіч Гарашчук і старшы інспектар аддзела кад-раў Галіна Аляксандраўна Сала-вова, калі патрабуюцца нешта ўдакладніць у гісторыі арганізацыі; пра-раб Полацкага ўчастка Сцяпан Навумавіч Ба-равік; лепшая з полацкіх бригад, якую ўзначальвае Генадзь Аляк-сеевіч Блізніў (унізе ў цен-тры).
Фота Г.ЖУКАВА і Я.КАПУСЦІНА.

Салідная фірма!

Сярод многіх дзеючых на Віцебскім аддзя-ленні чыгуначна-партызанскай арганізацыі БМП-715 выдатна вызначаецца самім узроўнем выдання будаўніцтва. Гэта сапраўды салідная фірма, з якой заўсёды можна знайсці паразуменне, якая стварае менш праблем для заказчыка. Нават ця-пер, калі паўсюдна пануе базальда, у тым ліку і ў матэрыяльна-тэхнічным забеспячэнні, калек-тыву яе некай знаходзіць выйсце са складаных сітуацый і працуе даволі стабільна.

Увогуле гэта і не дзіўна, бо БМП-715 да разва-лу Саюза ўваходзіла ў сістэму магутнага Міністэрства транспартнага будаўніцтва СССР, дзе ведалі цану парадку, тэхналагічнай дыс-цыпліне і ўмелі весці справу. Накоплены тды вопыт дае аб сабе знаць і сёння. Праўда, у той час поезд часта адцягвалі для збудавання розных аб'ектаў нават за межамі рэспублікі, затое зараз калектыву ў асноўным працуе ў сябе дома. Для чыгуначнікаў вобласці гэта, безумоўна, вельмі станоўчая акалічнасць.

Як вядома, у апошнія сем-восем гадоў мы шмат будзем, асабліва аб'ектаў сацыяльнай сфе-ры. І калі напачатку галоўную стаўку тут выму-шаны былі рабіць на ўласныя сілы, на так званы гаспадарчы спосаб, то зараз вырашаюць менавіта прафесіянальныя будаўнікі, у тым ліку і з БМП-715. Доля ўзводзімых ім для нас аб'ектаў паста-янна расце. І не дзіўна дзяжурныя пахвалы ў дзень юбілею, а аб'ектыўна ацэньваючы справу, я хачу сёння зазначыць, што ў цэлым мы, заказчыкі, задаволены работай БМП-715 і ў сэнсе якасці, і ў сэнсе тэрмінаў будаўніцтва. Да таго ж, што так-сама немалаважна, выканання ім работы абы-ходзіцца нам дашапей, чым бяруць за іх многія іншыя падрадных арганізацыі. Словам, магу сме-ла паўтарыць: БМП-715 — салідная фірма.

У.КАВАНАЗ

намеснік начальніка фінансаво-эка-намічнага аддзела Віцебскага аддзялення чыгуначнага.



ГЭТА — У АКТЫВЕ БМП-715

За 50 год свайго існавання калектыву пабудавалі:
3950 кватэр жылой плош-чай амаль 157 тысяч квадрат-ных метраў і інтэрнатаў на 1320 месц;
8 дзіцячых садоў-ясляў на 945 месц;
3 школы на 1200 месц і ву-збна-вытворчы камбінат на 200 месц;
чыгуначную бальніцу, дзве стамацалагічныя паліклінікі ў Віцебску;
прафілакторый у Лётцах;
Палац культуры і тэхнікі чыгуначнікаў у Віцебску;
адміністрацыйны будынак Віцебскага аддзялення чы-гункі;
27 вакзалаў, у тым ліку буй-ныя ў Віцебску і Полацку;
лакаматыўнае і вагоннае дэпо на станцыі "Віцебск";
рачны порт у Віцебску;

скарасны трамвай у Нава-полацку і большасць трамвай-ных пуцэй у Віцебску;
станцыі "Прамысловая" і "Наваполацк" з пад'язнымі пу-цямі да вытворчых аб'яднан-няў "Нафта" і "Палімір";
буйныя чыгуначныя лініі Шаркаўшчына — Пагост, Па-гост — Мігры, Полава — Ша-ркаўшчына, 40 кіламетраў пу-цэй да Смаленскай АЭС і 31 кіламетр другіх пуцэй на ўчастку Віцебск—Орша.
14 баз сельгастэхнікі са складамі на 68 тысяч тон;
удзельнічаў у элект-рыфікацыі чыгуначных участ-каў Орша—Баранавічы, Баранавічы—Брэст, Орша—Красное, Чарусці—Сяргач, здаў шмат іншых аб'ектаў.


37-34-40

СЛУЖБА ЗВАРОТНАЙ СУВ'ЯЗІ

Гарачы тэлефон

«Людзей цікавіць і палітыка»

Гэтыя словы некалькі разоў паўтараў Валіяціна Паўлаўна Піражкова. Яна выказала задавальненне тым, што газета «Віцебскі рабочы» дае даволі аб'ёмныя матэрыялы з сесі Вярхоўнага Савета рэспублікі. Паслухаў прамую трансляцыю па радыё не заўсёды выпадае, а вось ведаць, што вырашылі парламентарыі, якія прапановы выказваліся — многім чытачам цікава. Ухваліла Валіяціна Паўлаўна і аператыўную публікацыю выступлення на сесі старшыні абласнога Савета У. Кулакова. У ім адчуваецца сённяшні пульс жыцця, узнікаюць праблемы, якія патрабуюць неадкладнага вырашэння.

Не будзем паўтараць тых эпітэтаў, якія выказала наша чытачка ў адрас некаторых народных выбарніках.

— Гэты Вярхоўны Савет яўна не здолны вырашыць надзённыя праблемы, — голас у тэлефоннай трубы гучыць сурова, — але няякі не спадзяюцца «актыўныя» парламентарыі, што мы іх зноў выберам. Народ таксама нечаму навучыўся.

Вось такая размова. Працягам яе стаў тэлефонны завадок ад Кірыла Міхайлавіча Крапівіна. Ён слухаў трансляцыю сесі па

радыё, вельмі аргументаваным падарожжам выступленне кіраўніка Нацыянальнага банка С. Багданкевіча. І просьба да рэдакцыі таксама — каратка нагадаць працоўны шлях, адкуль ён прыйшоў на пасаду галоўнага фінансіста.

Выконваем вашу просьбу. С. Багданкевіч нарадзіўся ў 1937 годзе. Скончыў Пінскі вучэбна-кредытны тэхнікум, а потым Усесаюзнае заочнае фінансавы-эканамічны інстытут у Маскве. Працоўную дзейнасць пачынаў бухгалтарам, потым кредитным інспектарам. Наступная пасада — кіраўнік Клецкага аддзялення Дзяржбанка, намеснік кіраўніка Мінскай абласной канторы Дзяржбанка, начальнік планаво-эканамічнага ўпраўлення рэспубліканскай канторы Дзяржбанка. З 1981-га па 1991-ы — загадчык кафедры грашовага абарачэння і крыдыту Беларускага інстытута народнай гаспадаркі. Адсюль у чэрвені 1991 года прыйшоў на пасаду кіраўніка Нацыянальнага банка рэспублікі.

У Міхаіла Пятровіча Крыва-носава такая прапанова — друкаваць больш інфармацыі аб палітычных падзеях у іншых краінах. «Поўным ходам ідзе перадавыбарная кампанія ў Расіі. Хутка і мы, перакананы, прыйдзем да выбараў. Трэба набываць нейкі вопыт палітычнай барацьбы».

Дзе ўзяць паўмільёна?

Аднак часцей за ўсё раздалася трывожныя званкі. Людзі выказвалі сваю крыўду, боль, іншы раз проста адчай.

— Есць у нашай мове добрыя слова — рэформы, — потым ужо прадставілася нядаўні педагог, а цяпер пенсіянерка Алена Сцяпанавна Міраненка. — Але чаму, як толькі іх настойліва пачынаюць рухаць наперад, людзям становіцца амаль невыносна.

І пачаўся маналог пра цэны, тарыфы, пенсіі. Тут можам толькі паспачуваць, якія могуць быць парадкі.

Дзмітрый Пракопавіч Пракоп'еў, інвалід другой групы Вайскай Айчынай вайны, жыве ва ўласным доме. Для яго ацяплення выкарыстоўвае вадкае паліва. Заглянуў у гарпалівазбыт, пацікавіўся, якая там чарга. А яму з усмешкай адказваюць — чаргі няма, хоць сёння гатовы абслужыць кліента. Калі ж назвалі цану, за галаву ўзяўся. Тона паліва каштуе 120 тысяч рублёў. Хуценька прыкінуў: на сезон 4 тоны, дык гэта ж паўмільёна рублёў, дзе такія сродкі ў пенсіянераў?

Потым ўспомніў, што як вета-рану і інваліду яму павінна адпачка паліва са зніжкай 50 працэнтаў. Хоць нейкая палёгка. Аднак без лішніх тлумачэнняў пенсіянеру заявілі — ніякіх льгот няма.

Галоўны інжынер абласнога вытворчага ўпраўлення па паліва аблвыканкома І.М. Мельнік на запыт рэдакцыі даў такі адказ. Есць палажэнне канцэрна «Белпалівагаз» № 38 ад 6 лістапада 1992 года аб парадку прадстаўлення льгот. Сапраўды, асобая катэгорыя ве-

тэранаў мае права на 50-працэнтную зніжку пры выкарыстанні паліва, і пералічана, якога: дроў, брыкету, пугалю, газу звадкаванага і прыроднага... Вадкае паліва ў пераліку няма. Чаму так здарылася — цяжка сказаць.

Атым часам інвалід Дзмітрый Пракопавіч лавіў галаву — дзе ўзяць паўмільёна на паліва?

Са скаргай па крузе

У Ніны Абрамаўны Валевай і дзесятка жыхароў дома № 28 па праспекту Фрунзе ў Віцебску свае праблемы. Звыш года назад пачалі капітальны рамонт дома. Зразумела, якія тут нязручнасці для жыхароў. Але яны ўжо змырыліся, тым больш што фініш зацягнутым работам, спадзяюцца, будзе. Але вось новая навала. Капалі ў двары траншею, пераблыталі электрычныя кабелі і падключылі дом пад напружанне 380 вольт. У многіх кватэрах выйшлі са строю тэлевізары, халадзільнікі. Звычайна ў ЖЭУ-2, каб нейкую камісію прыслалі, вызначылі страты — ды так і не могуць дакачацца. Нешта жыльцы ўжо самі адрамантавалі. Але не вытрымаў узмацняльнік калектывнай антэны. Тэлевізійны майстар прыходзіў, растлумачыў, што тут работа для электрыка. А ён не з'яўляецца. Да ўсіх бед прыбавілася яшчэ адна — не працуюць тэлевізары.

Ад імя жыхароў 2-й Ціраспальскай вуліцы тэлефанаваў Валеры Мікалаевіч Багданаў. Суцэльная цемня на вуліцы. Колькі пісалі і хадзілі ў гарсвятло, гарвыканком. Толькі абцягвалі.

Шматгадовую перапіску вядзе М.М. Шалыга, якая пражывае па Клінічнай вуліцы, дом № 11.

Яна інвалід, пастаўлена ў 1982 годзе на льготную чаргу на атрыманне жылля. Лічыць, што з той пары чарга павінна падыйсці.

Да гарадскіх улад і прапанова Георгія Цімафеевіча Лазарука. Пасля рэканструкцыі па мосце Блакіна пайшлі толькі трамваі. А маршруты аўтобусаў знялі. І пасажыры адчуваюць нязручнасць. Праўда, пры сённяшнім дэфіцыце і аўтобусаў, і асабліва паліва адкрываць новыя маршруты цяжка. А можа, пусціць 22-гі маршрут па мосце, каб крыху і цэнтр разгрузіць? Словам, можна паразаважаць.

А Раісе Раманаўне Кая-станінавай можна толькі паспачуваць. Яна інвалід другой групы, захацела, каб сын быў побач. А ён скончыў ваеннае вучылішча ў Таліне, апошнім часам служыў у Маскве. Адклінуўся на просьбу маці, звольніўся з арміі. А ў родным горадзе ён чалавек без грамадзянства, не можа атрымаць пашпарт. І на работу нядаўні лейтэнант, кандыдат у майстры спорту ўладкавацца не можа.

Гэту праблему, Раіса Раманаўна, вырашаюць адпаведныя органы. У бліжэйшых нумарах мы друкуем гутарку з начальнікам пашпартнай работы, візі і рэгістрацыі абласнога ўпраўлення ўнутраных спраў С.М. Панкратавым. Гэты матэрыял падкажа, як вам дзейнічаць.

А.ШЫЛОВІЧ.

На гэтым тыдні ў сераду і чацвер з 17 да 18 гадзін па тэлефоне 37-34-40 вас выслухае аглядальнік па пытаннях работы Саветаў народных дэпутатаў — А.Шыловіч.

МЫ ПРИГЛАШАЕМ КОЛЛЕКТИВЫ ПРЕДПРИЯТИЙ, ОРГАНИЗАЦИЙ, КООПЕРАТИВОВ И ФИРМ, ВСЕХ ДЕЛОВЫХ ЛЮДЕЙ ИСПОЛЗОВАТЬ СТРАНИЦЫ ГАЗЕТЫ ДЛЯ РЕКЛАМЫ СВОЕЙ ПРОДУКЦИИ, УСЛУГ, КОММЕРЧЕСКОЙ ДЕЯТЕЛЬНОСТИ, БАРТЕРА.
НАШ АДРЕС: 210601, ГСП, г. ВІТЕБСК, УЛ. ГОГОЛЯ, 17.
К ВАШИМ УСЛУГАМ «ВІЦЕБСКІ РАБОЧЫ».
ТЕЛ.: 37-45-63, 37-06-89, 37-21-60.

ОРГАНИЗАЦИЯ ПРИНИМАЕТ
юридических лиц, а также граждан, проживающих в городе Витебске, в долевое участие по строительству жилья с последующей продажей квартир.
Тел.: 33-15-41, 33-22-96.



К СВЕДЕНИЮ НАСЕЛЕНИЯ!

Октябрьское отделение Сберегательного банка № 8097 производит операции по открытию расчетных счетов для предприятий, учреждений, организаций, а также предпринимателям.
Ждем Вас ежедневно с 8-00 до 17-00, кроме субботы и воскресенья, по адресу: г. Витебск, ул. Терешковой, д. 26, кор. 8.
Телефон для справок 4-48-70.

Коллектив витебского областного управления «Охрана» при МВД Республики Беларусь выражает глубокое соболезнование начальнику финансово-планового отдела областного управления «Охрана» при МВД РБ Дубовцу Виктору Анаольевичу в связи со смертью отца.

Заснавальнік — працоўны калектыв рэдакцыі
Галоўны рэдактар
У. Р. СКАПА



210601,
ГСП, г. Віцебск,
вул. Гоголя, 17



прыёмная рэдактара—37-34-40, намеснік рэдактара—37-06-89, камерцыйны дырэктар—37-33-06, сакратарыят—37-02-11, 37-45-63, аддзел пismaў і сувязей з чытацкамі—37-30-43, служба навін—37-31-56, аглядальнік: па пытаннях работы Саветаў народных дэпутатаў—37-01-45, па пытаннях грамадска-палітычнага жыцця—37-31-56, па пытаннях культуры, адукацыі і нацыянальнага адраджэння—37-74-43, па прамыслова-эканамічных пытаннях—37-06-54, па пытаннях сельскага жыцця—37-06-54, па пытаннях маралі і права—37-31-34, па пытаннях ваенна-патрыятычнага выхавання—37-35-44, аддзел ілюстрацыі і афармлення—37-02-11, рэдактар «Рэкламнага прыложэння»—37-45-63, бухгалтэрыя—37-03-68, старшы інспектар па аб'явах—37-21-60. Карэспандэнцкія пункты: Орша—2-42-88, Полацк—4-52-47, Глыбокае—2-19-33, Шуміліна—2-12-40.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні неабавязкова адлюстроўваюць пункт гледжання рэдакцыі.

Газета выходзіць па аўторках, серадах, пятніцах і суботах.

Набрана і афармлена МКП «ФАРМАТ». Надрукавана афсетным спосабам у абласной узабуйнянай друкарні імя Камінтарна. Віцебск, Шчарбакова-Набярэжная, 6. Аб'ём — 1 друкаваны аркуш. Фармат А3. Індэкс 63913. Тыраж 23403. Зак. 154.

«ВІТЕБСКІ РАБОЧЫ» — абласная незалежная масавая газета. На беларускай мове.

Управление культуры Витебского облисполкома

Союз музыкальных деятелей Республики Беларусь

Витебское музыкальное общество

Витебская областная филармония

У Витебский международный музыкальный фестиваль имени И.И.Соллертинского

9 — 14 декабря

ПРОГРАММА КОНЦЕРТОВ

9 декабря

зал Витебской филармонии, начало 18-00.

Открытие фестиваля. Концерт учащихся хореографического училища Республики Беларусь.

10 декабря

зал Витебского музыкального училища, начало 18-00.

Эмми Хенц-Димонд (фортепиано) Швейцария. В программе произведения композиторов А.Мессиян (Франция), Р.Кельтерборн (Швейцария), А.Онеггер (Франция), Ж.Крамб (США).

11 декабря

зал Витебского музыкального училища, начало 16-00.

Ансамбль солистов «Классик-Авангард» г. Минск, солистка засл. арт. России Наталья Герасимова (сопрано). Художественный руководитель Владимир Байдов. В программе произведения композиторов Россини, Телеман, К.Х.Варэн, Ф.Янов-Яновский (Узбекистан), М.Капитман (Израиль).

12 декабря

зал Витебского музыкального училища, начало 16-00.

Ансамбль солистов «Классик-Авангард», Эмми Хенц-Димонд (фортепиано). В программе: Л.Яначек (Чехия), Р.Кельтерборн (Швейцария), З.Краузе (Польша), Е.Подгайц (Россия), Ф.Караев (Азербайджан).

13 — 14 декабря

музыкальная гостиная, начало 10-00.

Научные чтения «Витебский Ренессанс», начало XX века. А.Кузнецов, С.Хоружий.

13 декабря

зал Витебской областной филармонии, начало 18-00.

Московский музыкальный театр «Геликон». Одноактные оперы.

І отделение: В.А.Моцарт «Аполлон и Гяцинт», Зингшпил (исполняется на латинском и русском языках).

ІІ отделение: И.Стравинский «Мавра» (опера-буфф в одном действии).

14 декабря

зал Витебской областной филармонии, начало 18-00.

Московский музыкальный театр «Геликон».

І отделение: К.Дебюсси «Блудный сын» (опера в одном действии, исполняется на французском языке).

ІІ отделение: П.Хиндемит «Туда и обратно» (музыкальный скетч). Художественный руководитель и главный режиссер Дмитрий Бертман. Музыкальный руководитель и главный дирижер профессор Кирилл Тихонов.

Спонсоры фестиваля: группа фирм «Альт-Агро» и «Альт-Брок» ЛТД г. Минск, чулочно-трикотажный комбинат имени КИМ, МНПП «Потенциал» г. Витебск, МП «Диалог», фирма «Сузор'е», ТОО «Единство».

СПРАВКИ ПО ТЕЛЕФОНАМ: 37-06-01, 36-21-03, 37-21-71, 37-64-22.

ПРИНИМАЮТСЯ КОЛЛЕКТИВНЫЕ ЗАЯВКИ, БИЛЕТЫ ПРОДАЮТСЯ В ГОРОДСКОЙ И ФИЛАРМОНИЧЕСКОЙ КАССАХ.